

ЮРКА БУЙНЮК

КАМУНІКАТ.ОRG

БІБЛІЯТЭКА  
Беларускага літаратурнага аб'яднання  
“БЕЛАВЕЖА”

---

Серыя заснавана ў 1990 г.

Кніжка пяцьдзсят першая

Рэдактар  
*Ян Чыквін*  
Тэхнічны рэдактар  
*Павел Бельскі*

На вокладцы  
Марк Шагал *The Poet Lying Down*

© Copyright by, Jerzy Bujniuk 2005

---

Wydawnictwo PRYMAT  
Białystok 15-703, ul. Zwycięstwa 26 C lok. 7  
tel. 869 14 87, kom. 602 766 304

**ISBN 83-88097-74-1**  
**Nr 51**

ЮРКА БУЙНЮК

**СУБОТА Ў МАЛІННІКАХ**

Беласток 2005



## Некалькі слоў аб паэзіі

У акце натхнення з самотай спараджаецца паэтычнае слова. Няма паэзіі без самоты, як слова без думкі. У сучасным свеце назіраецца недахоп думкі ды слова. Паэзія з'яўляецца злучнікам унутранага свету творцы са знешнім ды яго адносін з ім. Паэзія ёсць імпульсўнай дзялянкай мастацтва, хвілінай, якую схопліваецца ў некалькіх словах, хвілінай, якая затрымаецца ў вершы. Паэзія ёсць душэўнай тэрапіяй. Сам паэт павінен быць свабодны ў сваёй дзейнасці, як салавей на волі – свабодным думкамі, незалежным у творчасці, бліжэй ідэі пераказвання сваіх думак. Чужая ідэалогія ды кіраванне пачуццямі робіць творцу інертным.

\*\*\*

ах! якая дзяўчына  
бы ягада спелая  
губы рабінавыя каралы  
воблакам неба-тварык  
вочы цёмнымі зорамі свецяць  
у светлых валасах  
травеньскі вецер

ах! што за дзяўчына  
піў бы вусны твае  
чытаў бы думкі твае  
гарэў бы агнём з табой  
ішоў бы дажджом з табой.

*28 травень 2004, пятніца*

\*\*\*

*Сп.праф. Галіне і Яну Ч.*

Бацькоўскімі рукамі  
Матчынай спагадай  
Крылом дрыгавічоўскім  
Вы прыгарнулі да сябе  
Маладых белых коней  
Яны мчаць па беларускім полі  
Пагоняй змагання  
Да крыніцы роднае мовы.

*27 сакавік 2004., субота, Маліннікі*

\*\*\*

Хацела ты  
згасіць ува мне  
апошнюю свечку.  
Не згасіла – запаліць другая.

Хацела ты  
спаліць ува мне  
ліст апошняй надзеі.  
Не спаліла – напіша другая.

*28 сакавіка 2004, нядзеля, Малінкі*



## IX ЭДЭМ

Цёмнай ноччу  
Хваляй кахання адпывалі абое  
Цераз мора лёсуплылі пад ветразем кахання  
У люстры начнога дажджу  
Ненавідзелі свае твары.

Маладыя Ікары ўзляталі высока  
Крыламі ночы краналі зорнае неба  
Тапіліся ў чорнай тоні лёсу.

Людзі як дрэвы  
Горнуцца да сябе галлём  
Шапочуць на ветры лісцём Юдзінага дрэва.

*6 травеня 2004., Юр'я, Беласток*

\*\*\*

я, мужчына,  
стаю перад люстрам  
шукаю высокага ідэалу  
ў напружанні ўласнага погляду  
я, мужчына, сучаснага свету  
не знаходжу сябе  
сярод камерцыйных дзён  
пагоні за матэрыяй  
сярод ікаравых палётаў  
мускулярнай хвальбы  
сярод дзявочых дотыкаў мужчын  
блакітнай зары

гэта не маё

30 траўня 2004

\*\*\*

мой вецер звар'яцеў  
пасцель тваёй нявіннай белі  
заслана нашай вясною  
вышыта рамонкам сэрца  
на ложку ледзяной залы  
разгарэлася чырвоным агнём  
тваёй крыві  
нашай крыві  
мы спляліся ў сну дзівосную касу

ты закрыла вочы  
каб праглынуць слязу цярпення  
твой першы боль  
мой першы боль

паміж намі прорва Эдэму  
чужыя сабе даропі  
ты  
я

3 чэрвеня 2004 г.

## НАКАНАВАННЕ

1

За плячыма чую нясмелыя крокі  
Восеньскі дождж-спадарожнік самоты  
Спакой вечара крадзе  
Са страху перад днём  
Хаваюся за зорную пярну ночы вераснёвай

Дакуль сон мой карміць мяне будзе  
Чужым хлебам Надзеі  
Дакуль буду сам  
Ноччу туманнай  
Стаяць на скрыжаванні невядомых дарог.

21 верасня 2003

12

## НАКАНАВАННЕ

2

Перад вачыма праймчала  
Чыгунка маёй маладосці  
Не паспеў я ў падарожжа здзясненняў  
Не засеяў  
Не сабраў  
Зерне кінутае ветрам  
Па камянях блукае  
Я за агонь вінаваты  
Калі вады іншым трэба?

Пад сонцам  
З вачыма дажджу  
Бягу супраць ветру

Да паветра

21 верасня 2003

## НАКАНАВАННЕ

### 3

Ноччу цёмнай  
На шыбе замазанай чорнай сажай  
Вісеў срэбны серп месяца  
Твар маёй самоты  
Я стаў люстрам натоўпу  
Апакаліпсіс думак забіваў дзень

Над манетай месяца  
Кружылі фігуры думак цёмных  
Як Каін і Абель неразлучныя

\*\*\*

Паглядзі  
З ранняга неба світанку  
Зорную пярыну ночы вецер здымае  
Толькі не для нас  
Не для нас

Паслухай  
Голас серабрысты ранняга жаваранка  
Кліч самотнага сэрца  
Толькі не табе  
Не табе

Пачуй  
Першы вобдымак ветру веснавога  
Бэзавага паху паветра  
Не табе  
Не мне  
Не нам

25.01.2004

## ПАРАСОН МАІХ МАРАЎ

Ад кожнага дажджлівага дня  
хаваюся за каляровы парасон уласнага свету  
Хай мне зайздросцяць тыя,  
Хто бяжыць у дождж без парасону  
Хай мне зайздросціць і той,  
Хто сам купаецца ў дажджы.

А ты ідзеш пад халодным дажджом  
Губляючы сонца на кожным прыпынку жыцця  
Ведаю добра, што ўцякаеш ад ночы  
Шукаеш шчасця ў вясёлцы якой не відаць.

З кожным шэрым днём мару  
Што ў свеце дажджу мы створым  
Супольны парасон нашых сонечных думак.

*28 траўня 2004*



## СПАДЧЫНА

Вечны час заклінае гісторыю  
Дзед пакінуў па сабе кошыкі  
Мы носім у іх бульбу  
Яны жывуць  
Бабуля пакіне па сабе  
Хату з сасновага дрэва  
Якая ўздавала бацьку і нас  
Бацька пакіне сад  
Што белым квеццем  
Травеньскага вяселля ўваскрасае  
Летам сілкуецца зеленню  
Плодам дзеліцца восенню  
Пад пярынай снегу засынае  
Зімовым сном захаду сонца  
Ён будзе жыць  
Маці затрымае пах аернага хлеба  
Смак яго ўздаваў пакаленні  
Будзе карміць  
Будзе вечным  
А я мабыць пакіну  
Гэты верш-эпітафію  
Маім суродзічам каханым

*Ліпень 2003*

\*\*\*

Я сам сабе вінаваты  
Нястрыманых слоў вадапад  
Штодзень забівае мяне  
І думкі бы караблёў натоўпы  
Неспагадлівы гоніць лёс  
За шчыра свеціць сонца маё  
На квадратным небе самоты

Кастрычнік 2002 — 21.12.2003

## СВЯТЫНЯ САМОТЫ

1

Асеннім вечарам  
Люблю ісці знаёмай вуліцай  
Яе ліхтары асвятляюць дарогу  
Да святыні самоты

Адчыняю старыя дзверы  
Забытыя з-за натоўпу люстранных твараў  
Тут у недаступных мурах сэрца  
Не чужы сам сабе  
Слова бурліць  
Крыніцай думак  
П'ю нагбом  
Як віном  
Поіць мяне самотай

Чым бліжэй заўтра  
Тым моц яго большая

## 2

Муры святыні самоты  
Поўняцца немай песняй збалелай душы  
Маўклівай каралевы  
За яе змагаюцца два мячы  
Толькі адзін будзе пераможца  
Залаты келіх на каменнай падлозе  
Віно маладое разліта  
Недапітае пераможцам  
Няздзейсненым рыцарам  
Які адыйшоў са сноў каралевы  
У свой сон  
Свет нерухомых фігур  
Адплыў заўчасна  
На сваёй ладдзі  
У Стыкс

Кастрычнік 2002 – 21 снежань 2003

\*\*\*

У каменным крузе самоты  
Дыяспара думак ўласных  
Губіцца ў натоўпе  
Абыякавых шкляных твараў  
Люстраных позіркаў  
Выразаных часам  
Вобразаў дня

Ты тут зусім не існуеш  
Як семя кінутае на камень  
Словам жывым абыдзенае  
Родным і чужым.

24 кастрычніка 2001

\*\*\*

Вандроўніку спрагне ламу каханья  
Перамучанаму пасля цяжкага падарожжа  
Па запыленых дарогах шчасця  
У спякоце няздзейсненых мараў  
Даеш кубак свайго каханья:  
“Пі да канца сок майго сэрца  
Яшчэ ніхто не дакрануў яго сваімі вуснамі”

Але я бачу на ім  
Дотык чужых вуснаў  
Не хачу смакаваць  
Замутнелага твайго каханья.

*25 ліпеня 2004, нядзеля*

\*\*\*

Вы дазвольце, дарагая,  
быць мне вашым ветрам вясновым  
які плечы вашы ахіне  
думкамі траўня запляце вашы косы.

Вы дазвольце, прыгожая,  
быць каралямі на шыі вашай  
бурштынавым сонцам грэць дзявочы вочы.

Вы дазвольце, адзіная  
быць дажджом вам у спякоту  
шумам сваім буду адганяць вам самоту.

Вы дазвольце, маладая,  
быць надзеяй дня майго  
светлым промнем  
гэтай раннюю вясною.

*3 красавіка 2004., субота, Малінікі*

## БЛУДНЫ СЫН

калі ўдасца табе  
пераступіць парог паміж смерцю і жыццём  
чуеш моц бясцэннага дару

дзякуеш, не чакаючы заўтрашай просьбы,  
за яго кожны бляск,  
які атрымаў ты  
ад Усявышняга

але ці гэта апошні раз?

2004-06-09



\*\*\*

Полымя агню  
Глыток вады  
Крыху суму восеньскага вечара  
Акраец травеньскага неба світанку  
Гэта я  
Бягу у дождж на сустрэчу той адзінай моі  
Гэта я  
Уцякаю ветразю з вясновым ветрам  
Гэта я  
Уцякаю ад цёмных пейзажаў самоты  
Гэта я  
Не хто іншы  
Пакуль сам не ведаю што ўва мне гарыць

*27 чэрвеня 2004*

\*\*\*

я камень –  
чакаю як  
выкрасаеш ува мне  
іскру кахання

я вада –  
чакаю  
як падагрэеш мяне  
промнем любві.

*3 чэрвеня 2004*

\*\*\*

каштоўны напітак падаў вечаровы час  
смакую размову з дзяўчынай  
адчуваю слодыч кроплі кожнага слова  
пробую далікатна пачуць ягоную моц

піць буду доўга пакуль пачую смак

не праглыну бо можа стацца салодкай атрутай  
не ў ёй смак а цярпенне блізкае

2004-09-15

## СТРЫПТЫЗ ДУМАК

*сарамлівым ды маладым  
паэтэсам прысвячаю*

He! He! He!

– усклікнула ты, –  
– не дам табе ключа  
да дзвярэй агароду  
думак тваіх

– не пушчу цябе ў агарод маіх эмоцый  
бо разгарыцца агнём галавенька шчырасці  
лепш хай запылае вогнішчам тваёй адкрытасці  
добра? – ціха запытала ты  
– добра – нярадасна кіўнуў я галавою.

З напружанасці настраюў  
скінуў я з сябе  
плашч тугі  
кашулю суму  
сарочку моцы  
штаны слабасці

маё-тваё  
сум-радасць  
моц-слабасць  
вера-паганства

шнасце-наканаванне  
нянавісьць-каханне  
нахабнасць-стрыманасць.

Напаіўшы ёю цікавасць  
Тайнай крыніцы сваіхдумак  
Пытаю:  
– Задаволеная?

*27 траўня 2004*

КАМУНІКАТ.ORG

\*\*\*

Шэрыя вочы маёй самоты  
маюць бляск месяца ў бяссонныя ночы.  
Самотны шпатыр па лабірынце чакання  
па ўскрайку ўспамінаў  
баліць іскрамі няздзейсных агнёў.

У самоты свабода слова  
патрэба паперы  
пошукаў шчасця.  
Як бязмежна свабодны  
турэмшчык ў цесных кайданах нясмеласці.

Самота мая мінорная  
надарма пальцы блукаюць  
шукаючы на грыфе тужлівай гітары  
супольнага рытму  
сугучнага сэрцу –  
не знойдуць.

Трэба часу.

*28 траўня 2004, пятніца*

\*\*\*

На каленях перад Магутным  
чалавек здаецца малым зернем лёсу.

Вымольваючы прабацення  
блудны сын вяртаецца дадому  
дзе заўжды чакае Бацька  
каб даць спрагналаму дзіцяці  
глыток жыватворнай Веры.

*7 красавіка 2004  
Вялікая Серада, Малінкі*

## ПАРАГРАФ 148

*Прысвячаю памяці  
трагічна загінуўшай  
2 ліпеня 2004г. Ані Дыбоўскай*

Чыгункай жыцця імчала жыццё маладое  
Кожны дзень хацелася трымаць у далонях  
Дзявочая свабода валасоў раскідана  
У цёмным тунэлі неспадзяванай смерці

Сэрца закончыла вымяраць спадзяванні

Блакiтным матылём б'ецца справядлівасць  
Аб акно рэчаіснасці яснай будучыні вясны

Паміраючы са страхам у вачах  
Немым крыкам сэрца аб помсту да неба  
Заносіць бяссільнае лёсу жыццё



\*\*\*

Мая маладая жанчына  
дай мне  
разблытаць цябе  
з кайданоў страху  
кабскінуць мне з сэрца  
цяжкі камень  
маёй прагнасці.

Мая маладая жанчына  
ў адну ноч павер  
ты расцвіцеш мне  
кветкай папараці  
будзеш купацца  
ў чырвоным ўсходзе сонца

зацвіцеш спелым рамонкам  
на зялёным лузе  
сваёй ранняй вясны

у адзін вечар  
магу скрасці табе сон з вачэй  
ахінуць крыламі ночы

*20 траўня 2004*

\*\*\*

вобразы тваіх слоў  
усё плывуць ракой маёй памяці  
яна прыцягвае кожнае тваё слоўка  
як магніт супраціўнага полюса.

Сэрца патрабуе паперы  
каб выліць думкі з начыння памяці  
якая не ведае чакання светлага дня.

*4 красавіка 2004, нядзеля, Малінікі*

\*\*\*

Збан маёй памяці перапоўнены болем  
хапае яго кожнаму хто атрымлівае келіх майго  
даверу  
усё яго прыбывае.  
Вобраз тваіх слоў бруіцца вечнай крыніцай  
Хацела ты каб я саступіў  
каб ізноў схаваўся ў цвёрды панцэр самоты  
закрыў за сабою апошнія дзверы.  
Аднак я наперад іду.

Ліхі час ёсць верным сабакам  
які не спіць нават ўночы.

*27 сакавіка 2004 г. субота*

## ВЕЧАР ЗА ВЁСКАЙ

За вёскай неба разгарэлася  
гарачай галавенькай  
аранжавы апельсін сонца  
хіліўся на захад  
чэрвеньскага вечаровага дня  
неба дагарала прызмай колераў  
плылі аблокі з царкоўных ікон  
і яны хіліліся ў казачнай пярыне  
да пахучых лугоў  
да старых лясоў  
бы бабулькі старыя  
ў паклоне зямельцы перад сном  
казку чароўную шаптала  
на лузе трава ў пакосах засынаючая  
рытмічна іграў жабін аркестр  
рэха яго ішло пад лес  
у вадзе мачыў ногі бусел  
птах беларусаў  
заслуханы задумлены  
ў нябесную казку  
поўную колераў святых  
і малітвы

*лістапад 1997 — кастрычнік 1999*

## ЗА ВЁСКАЙ

Пры бараноўскім лесе  
Загарэлася жоўтая чара неба  
Палаючая грамічнай свячой  
Заходзячага сонца  
Ў рытме серабрыстага снегу  
Нездаровая маладосць колераў казыталася  
Чырвонай гарачынёй захаду сонца  
Спакойны краявід чакаў  
Як тут чара неба сінню прыкрыецца  
-то іскрыстыя сані бацькі-ветру  
неспадзявана пад'язджалі з лесу  
з зімою і марозам  
адвечным каханкамі лёду  
шалёна ў сябе ўлюбёнымі

а тут вецер як не дуне- гукне  
на трох сваіх сыноў- асілкаў  
адзін малойчык на гармоніку ўрэзаў  
аж востры гук у сухім паветры задрыжэў  
а другі – на дудзе загудзеў  
у бубен ударыў  
а вецер- музыкант здатны ,як і сыны  
аж усё сцігла  
на паляне са званам-радасцю

тройка коней срэбных паявілася  
маладыя-толькі мільганулі  
ў мільёнах праменьчыкаў інею  
срэбных зорак неба  
І тут Бараноўшчына  
-бабуля жывая  
з дзецьмі і ўнукамі сваімі  
Бараноўшчына да танца падарвалася  
ў рытм мелодыі сыноў ветру  
завіравалі маладыя елкі-дзяўчаты  
затанцавалі маладыя бярозкі  
ўсё ў танцы завіравала  
ні вецер ні бараноўская моладзь лясная  
ніякага гора не прадчувалі

над вёскай  
іграла радасць  
усе за маладых шчасце танцавалі

і не запамяталі  
грамнічнага вяселля  
пакутнай будучыні  
маладога новага года  
зусім забытага

*Травень 2001 – кастрычнік 2001*

\*\*\*

Хвалюе мяне  
болбат слоў  
адлётных з ветрам  
пустыя дыялогі  
без спеласці одуму  
хвалюе мяне  
закрытасць людзей  
хвалюе мяне  
драўляная ўсмешка  
выразаная на тварах  
за нішто незайздасных людзей  
выцягванне з кагосьці  
радасці і суму  
дурнота манатоніі

крыху одуму  
дарагія людзі  
заблытаня ў лабірынце  
штодзённых праблем  
крыху шчырасці

*сакавік 1999 – 24 снежня 2003*

\*\*\*

Дваццатае стагоддзе  
бязмежна атуманіла чалавека гонкай за  
матэрыяй  
загубіла ў гайках сэнсу існавання чалавецтва  
вырас эгаіст плачучы над сваімі марамі

незразумелыя натоўпам  
паміраюць ад кахання  
здзяйсненні кожнай думкі  
паміраюць у штодзённасці

мо і я эгаіст

*Сакавік 1999 – 24 снежня 2003*



\*\*\*

*маёй каханай Дар'і прысвячаю*

Белым голубам  
прыляцела ты на панадворак майго жыцця.  
Да гэтай пары бачыў я шэрых галубоў.

Ты – добрае віно,  
якое першы раз смакую,  
выпіваючы свежы вадапад вуснаў тваіх.  
Ты – першая ластаўка ранняй вясны,  
якая кругам каханья ахіляе.

Ты расцвітаеш цветам чарэшні,  
свежы і сонны пах ў яе.  
У вачах тваіх  
вінаградны агарод мараў маіх.  
Сама ты – неацэнная ,  
як спрагнелама вада,  
як нованароджанаму паветра,  
як галоднаму хлеб.

Корміш сэрца маё  
трыма колерамі цяпла:  
блакітам неба – Верай,  
зеленню саду – Надзеяй,  
чэрвенню ўсходу сонца –Любоў'ю.

25.03.2005

\*\*\*

у лазерную ноч  
пад нагамі мора маладых гарыць паркет  
разнаколерным агнём  
бліскае хаос думак  
расцвітаюць тысячы кветак папараці  
каб звянуць у святле дня  
пад хаос рытму прымушаным імпульсам  
шуміць мора маладых цел.

28.04.2003

\*\*\*

рака часу  
плыўны ручнік дум  
памугнелая вада ўспамінаў  
вір туманых дзён  
плыткая ладдзя  
адзінокі рыбак  
цяжка вісячая  
дзіравая сетка неба  
паміраючы спакой  
стрэлы дажду  
плач хмараў  
крык ветру

3 сакавіка 2005

\*\*\*

круціцца колаўротак лёсу  
бяссільны чалавек каб ведаць  
як доўгая нітка жыцця  
якое будзе палатно шчасця  
калі кросны жыцця закончаць работу  
ці матэрыял ператрывае час

29.09.2004

## **ЗМЕСТ**

Некалькі слоў аб паэзіі	5
ах! якая дзяўчына	6
Бацькоўскімі рукамі	7
Хацела ты	8
Іх Эдэм	9
я, мужчына,	10
мой вецер звар'яцеў	11
Наканаванне	12
Паглядзі	15
Парасон маіх мараў	16
Спадчына	17
Я сам сабе вінаваты	18
Святыня самоты	19
У каменным крузе самоты	21
Вандруніку спрагнеў каханню	22
Вы дазвольце, дарагая,	23
Блудны сын	24
Польмя агню	25
я камень	26
каштоўны напітак падаў вечаровы час	27
Стрыптыз думак	28
Шэрыя вочы маёй самоты	30
На каленях перад Магутным	31
Параграф 148	32
Мая маладая жанчына	33

вобразы тваіх слоў	34
Збан маёй памяці перапоўнены болем	35
Вечар за вёскай	36
За вёскай	37
Хвалюе мяне	39
Дваццатае стагоддзе	40
Белым голубам	41
у лазерную ноч	42
рака часу	43